



## अध्यक्ष की कलम से

भारत में कयर उद्योग का इतिहास सौ सालों से पुराना है। यह उद्योग तेज़ आधुनिकीकरण की स्थिति से गुज़र रहा है। कयर बोर्ड ने भारत में कयर उद्योग के विकास में महत्वपूर्ण भूमिका निभायी है। बोर्ड के अधीन केन्द्रीय कयर अनुसंधान संस्थान, कलवूर तथा केन्द्रीय प्रौद्योगिकी संस्थान, बेंगलूर जैसे अनुसंधान संस्थानों में कई आविष्कार, मशीनरियाँ एवं विविध प्रकार के उत्पाद विकसित किए गए। मैं मानता हूँ कि इन तकनॉलजियों व मशीनरियों को कताई और निर्माण क्षेत्र में काम करनेवाले साधारण कयर कामगारों तक समुचित रूप से नहीं पहुँचाया है। इस तथ्य का एहसास करते हुए, हम अभी तक कयर बोर्ड के अनुसंधान संस्थानों द्वारा विकसित करायी गयी उन सभी तकनॉलजियों को दि. 12 से 16 अगस्त, 2012 तक कोच्ची में आयोजित होनेवाले “अंतर्राष्ट्रीय कयर टेकनॉलजी एक्सपो” में राष्ट्र को समर्पित करने का प्रस्ताव करते हैं। इस एक्सपो में कयर बोर्ड द्वारा लिए सहयोगी अनुसंधान परियोजनाएँ, विकसित की गई कयर मशीनरियाँ, नवीन विविधकृत उत्पाद, कयर कंपोसिट बोर्ड, उपजाऊ कयर पिथ आदि प्रदर्शित की जायेंगी। मैं आशा करता हूँ कि यह प्रदर्शन कयर उद्योग के पुनरुत्थान के लिए मार्ग प्रशस्त करेगा तथा कयर क्षेत्र में आधुनिकीकरण को तेज़ करेगा। इस एक्सपो के क्रम में अंतर्राष्ट्रीय और राष्ट्रीय संगोष्ठियाँ, कार्यशालाएँ, क्रेता-बिक्रेता बैठक आदि आयोजित की जाएँगी। तकनॉलजी अंतरण सम्मेलन इस कार्यक्रम का प्रमुख आकर्षण होगा। प्रदर्शन के दौरान किए जाने के लिए प्रस्तावित तकनॉलजी अंतरण के ज़रिए कड़ी मज़दूरी का उन्मूलन, उत्पादकता में वृद्धि तथा वर्द्धित मज़दूरी प्राप्त किए जायेंगे। हम एक्सपो के दौरान अनेक प्रकार के कार्यक्रम आयोजित करेंगे। कार्यक्रमों की जानकारी उद्योग के पणधारियों तक पहुँचाने के लिए “आईसीटीई समाचार” नामक सरकारी समाचार बुलेटिन प्रकाशित कर रहे हैं। मेरा विश्वास है कि यह बुलेटिन अगस्त महीने में कोच्ची में आयोजित होनेवाले इस कार्यक्रम संबंधी आवश्यक जानकारी आपको ज़रूर प्रदान करेगी।

सादर,

आपका,  
प्रो. जी. बालचंद्रन

# कोच्ची में अंतर्राष्ट्रीय कयर टेक एक्सपो

दि. 12 से 16 अगस्त, 2012 तक कोच्ची में कयर बोर्ड द्वारा विकसित करायी गई तकनॉलजियों व कयर मशीनरियों का एक प्रदर्शन “अंतर्राष्ट्रीय कयर तकनॉलजी एक्सपो (आईसीटीई-2012)” आयोजित किया जाएगा। बोर्ड इच्छुक उद्यमियों/पणधारियों को कार्यान्वयन हेतु चुनी गई तकनॉलजियों को अंतरित करने का प्रस्ताव रखता है।

## आईसीटीई क्यों ?

- गत चार दशकों में कयर उद्योग क्षेत्र में अनेक प्रौद्योगिकीय उन्नतियाँ व आविष्कार हुए हैं।
- कयर उद्योग के उत्पादन व निर्माण प्रक्रियाओं में आमूल परिवर्तन लाने की क्षमता इन प्रौद्योगिकियों में है।
- ये नई तकनॉलजियाँ कयर को आधुनिक, आकर्षक तथा लाभकारी उद्योग बना देने की क्षमता रखती हैं।
- उत्पादन व निर्माण की आधुनिक तरीकों को अपनाए बिना अंतर्राष्ट्रीय बाज़ार में अस्तित्व रखना कठिन होगा।
- बोर्ड के अनुसंधान संस्थाओं द्वारा विकसित कराई अधिकांश तकनॉलजियों को अभी तक कयर उद्योग के मूल स्तर के उद्यमियों तक पहुँचाना है।

• उद्यमियों को इन आधुनिक तकनॉलजियों को अपनाकर उससे लाभ कमाने हेतु प्रेरित करने के लिए संगठित प्रयासों की ज़रूरत है।

• आईसीटीई तकनॉलजियों/मशीनरियों को प्रदर्शित करने तथा इच्छुक लोगों को उन्हें प्रदान करने के लिए एक अच्छा मंच रहेगा।

## कब ?

12-16 अगस्त, 2012

## कहाँ ?

मराइन ड्राइव मैदान, कोच्ची, केरल, भारत

## कार्यकलाप

- नवीनतम तकनॉलजियों व मशीनरियों का प्रदर्शन
- अंतर्राष्ट्रीय व राष्ट्रीय संगोष्ठियाँ
- समकालीन मुद्दों पर कार्यशाला
- तकनॉलजी अंतरण सम्मेलन
- निवेशकों का सम्मेलन
- कयर फैशन शो
- स्क्रूतिक कार्यक्रम



कयर के बृहत् क्षेत्र का अनुभव करें...



# आईसीटीई-2012: अभी तक प्राप्त प्रगति

## लोगो का चयन

- प्रेस विज्ञापनों द्वारा लोगों से डिज़ाइन आमंत्रित किए गए।
- सूची में सम्मिलित प्रचार परामर्शदाताओं से समुचित डिज़ाइन प्रस्तुत करने हेतु अनुरोध किया गया।
- लोगों से 100 से अधिक प्रविष्टियाँ प्राप्त हो गईं।
- कयर बोर्ड के अध्यक्ष की अध्यक्षता में गठित समिति ने प्रविष्टियों की संक्षिप्त सूची बनायी और लोगो चुन लिया।
- विजेता मे. जेलीटा पब्लिसिटी, कोच्ची है। चुना गया लोगो नीचे दिया जाता है:



- आईसीटीई 2012 आयोजित करने के लिए बोर्ड के सदस्यों, व्यापार प्रतिनिधियों तथा बोर्ड के अधिकारियों को मिलाकर विभिन्न समितियाँ गठित की गई हैं।
- एक्सपो चलाने के लिए मराइन ड्राइव मैदान, कोच्ची बुक किया गया है।
- राष्ट्रीय व अंतर्राष्ट्रीय संगोष्ठियों के विशेषज्ञों के रूप में भारत व विदेशों से प्रतिष्ठित वक्ताओं को आमंत्रित किया गया।
- सभी मशीनरी निर्माताओं को आईसीटीई 2012 के बारे में सूचित किया गया है।
- दि. 21.06.2012 को मंडी में आयोजित एक सभा में एमएसएमई के माननीय मंत्री श्री वीरभद्र सिंह द्वारा एक्सपो की रूपरेखा प्रकाशित की गयी है।
- 11 इवेंट मैनेजर्स को चुन लिया है और उन्हें हमारी अपेक्षाओं की संक्षिप्त जानकारी दी गई।

## आईसीटीई के लिए विशिष्ट लोगो

आईसीटीई 2012 के लिए चुना गया लोगो कई प्रकार से विशिष्ट है। यह कयर क्षेत्र के विभिन्न कार्यकलापों को सरल रूप से दर्शाता है। लोगो के केन्द्र में कयर रेशे से आवृत एक नारियल है। लोगो के बाहरी सतह में दोनों ओर कयर रेशे से कटाए हुए कयर यार्न को दिखाया है, जो नीचे आकर परस्पर मिलाए हुए हैं और वहाँ एक बुनायी चटाई को दर्शाया है। उपरिकेन्द्र में एक्सपो के तकनॉलजी पहलू को सूचित करने के लिए एक पहिया दिखाया गया है। इस प्रकार अंतर्राष्ट्रीय कयर तकनॉलजी एक्सपो के संपूर्ण प्रकरण को सरल रूप में कलात्मक तरीके से दर्शाया गया है।



**प्राकृतिक चमत्कार !!**

## आईसीटीई : लघु पुस्तिका प्रकाशित



एमएसएमई के भूतपूर्व मंत्री श्री वीरभद्र सिंह आईसीटीई की लघु पुस्तिका प्रकाशित करते हैं।  
प्रो. जी बालचंद्रन, अध्यक्ष, कयर बोर्ड पास में खड़े हैं।

एमएसएमई, भारत सरकार के भूतपूर्व मंत्री श्री वीरभद्र सिंह ने अंतर्राष्ट्रीय कयर टेक एक्सपो - 2012 की लघु पुस्तिका हिमाचल प्रदेश की मंडी में दि. 21.06.2012 को कयर बोर्ड द्वारा आयोजित एक सभा में प्रकाशित की। तदवसर पर

प्रो.जी. बालचंद्रन, अध्यक्ष, कयर बोर्ड उपस्थित थे।

भूतपूर्व मंत्री ने कयर बोर्ड के प्रयासों की सराहना की तथा आशंसा दी कि यह मेला कयर उद्योग के विकास में एक नया आयाम होगा।